



باب 9

غذائی پیداوار میں اضافے کی حکمت عملی (Strategies for Enhancement in Food Production)

دنیا کی لگاتار بڑھتی آبادی کے ساتھ غذا کی پیداوار میں اضافہ ایک اہم ضرورت ہے۔ ان حیاتیاتی اصولوں کا جن کا اطلاق انیمیل ہربینڈری اور پلانٹ بریڈنگ پر کیا گیا ہے، غذائی پیداوار کو بڑھانے کی ہماری کوششوں میں ایک اہم رول ہے۔ کئی نئی تکنیک جیسے جنین منتقلی ٹیکنالوجی اور ٹشو کلچر ٹیکنیکس غذائی پیداوار میں مزید اضافہ کرنے میں ایک کلیدی رول ادا کرنے والی ہیں۔

9.1 اینیمیل ہربینڈری

9.2 پلانٹ بریڈنگ

9.3 واحد سیل کی پروٹینس

9.4 ٹشو کلچر

9.1 اینیمیل ہربینڈری (Animal Husbandry)

انیمیل ہربینڈری مویشیوں کی افزائش نسل اور انہیں پالنے کا ایک زراعتی طریقہ ہے۔ کسانوں کے لیے یہ ایک اہم فن ہے اور یہ جتنا آرٹ ہے اتنا ہی سائنس بھی انیمیل ہربینڈری میں بھیئس، گائیں، سور، گھوڑے، بھیڑ، اونٹ، بکری جیسے مویشیوں کی دیکھ ریکھ اور افزائش شامل ہے۔ جو انسانوں کے لیے فائدے مند ہیں۔ مزید وسعت دینے پر اس میں مرغی پالن اور مچھلی پالن بھی شامل کی جاتی ہیں۔ فشریز یا مچھلی پالن میں مچھلیوں، گھونگوں (شیل فش) اور کرسٹیشین (جھینگے، کیکڑے وغیرہ) کو پالنا، پکڑنا اور بچھنا وغیرہ شامل ہے زمانہ قدیم سے شہد کی مکھیاں، ریشم کے کپڑے، جھینگے، کیکڑے، مچھلیاں، پرندے، سور، مویشی، بھیڑ اور اونٹ جیسے جانور انسانوں کے ذریعے دودھ، انڈوں، گوشت، اون، ریشم، شہد وغیرہ جیسی چیزوں کے لیے استعمال کیے جاتے ہیں۔

اندازہ لگایا گیا ہے کہ دنیا کے مویشیوں کی آبادی کا 70 فیصدی ہندوستان اور چین میں ہے، تاہم یہ دیکھ کر حیرت ہوتی ہے کہ دنیا کی فارم پیداوار میں یہ حصہ صرف 25 فیصدی ہی ہے یعنی فی یونٹ پیداوار بہت کم ہے پس انٹیمیل بریڈنگ اور دیکھ ریکھ کے روایتی طریقوں کے علاوہ معیاری اور بہتر پیداوار کے حصول کے لیے نئی ٹیکنالوجی کا استعمال کرنا ہوگا۔

9.1.1 فارم اور فارم کے جانوروں کا مینجمنٹ

فارم مینجمنٹ کے روایتی طریقوں کو ایک پیشہ ورانہ طرز عمل دے کر ہم اپنی غذائی پیداوار کو بہت کچھ انہی ضروریات کے مطابق بڑھا سکتے ہیں۔ آئیے انٹیمیل فارم سسٹم میں رائج کچھ انتظامی طریقوں پر بات کرتے ہیں۔

9.1.1.1 ڈیری فارم مینجمنٹ

انسانوں کے استعمال کے لیے دودھ یا دودھ سے بنی چیزیں پیدا کرنے والے جانوروں کا مینجمنٹ ڈیرینگ (Dairying) کہلاتا ہے۔ کیا آپ ایسے جانوروں کی ایک فہرست تیار کر سکتے ہیں جنہیں ایک ڈیری میں پالنے کی آپ کی توقع ہو؟ ایک ڈیری فارم کے ذریعہ وہ کون سی مختلف قسم کی چیزیں ہیں جو دودھ سے بنائی جاسکتی ہیں؟ ڈیری فارم مینجمنٹ میں ہم ان طریقوں اور نظاموں پر بحث کرتے ہیں جو دودھ کی پیداوار میں اضافہ اور معیار میں بہتری پیدا کرتے ہیں۔ دودھ کی پیداوار بنیادی طور پر فارم میں موجود نسلوں کے معیار پر منحصر ہوتی ہے۔ زیادہ پیداوار کی قوت رکھنے والی نسلوں کا انتخاب (علاقے کے موسمی حالات کے تحت) اور اس کے ساتھ بیماریوں کے خلاف مدافعت بہت ضروری ہے۔ پیداواری قوت کے حصول کے لیے مویشیوں کی دیکھ ریکھ اچھی طرح ہوتی ہے۔ انہیں اچھی جگہوں پر رکھا جاتا ہے، ان کے لیے مناسب مقدار میں پانی ہونا چاہیے اور انہیں بیماریوں سے پاک رکھنا چاہیے۔ مویشیوں کو سائنسی انداز سے چارہ دیا جانا چاہیے جس میں چارے کی معیار اور مقدار دونوں پر خصوصی توجہ ہو۔ اس کے علاوہ دودھ دوہنے ذخیرہ کرنے اور دودھ اور اس سے بنی چیزوں کی نقل حمل کے دوران از حد صفائی ستھرائی (مویشی اور اسے دوہنے والا دونوں کی) انتہائی ضروری ہیں۔ آج کل بلاشبہ ان میں سے بہت سے طریقے مشینی ہو گئے ہیں جس سے چیزوں کو براہ راست ہاتھ لگانے کے موقع بہت کم ہو گئے ہیں۔ ان سخت اقدامات کو یقینی بنانے کے لیے بلاشبہ مناسب رکازوں کے ساتھ لگاتار معائنہ درکار ہوگا۔ اس سے کسی بھی مسئلہ کو جس قدر جلد ممکن ہو شناخت کرنے اور اسے حل کرنے میں بھی مدد ملے گی۔ ایک مویشیوں کے ڈاکٹر کی باقاعدگی سے آمد بھی ضروری ہوگی۔

آپ کو شاید یہ دلچسپ لگے کہ اگر آپ کو ڈیری قائم کرنے کے مختلف پہلوؤں پر ایک سوالنامہ تیار کرنا تو آپ اپنے علاقے کے ایک ڈیری فارم میں جا کر ان سوالات کے جوابات معلوم کریں۔

9.1.1.2 پالٹو مرغ فارم کا مینجمنٹ

پالٹو مرغ (پرندے) کی ایک جماعت ہے جسے کھانے یا ان کے انڈوں کے لیے استعمال کیا جاتا ہے۔ تمثیلی طور پر تو اس میں مرغیاں اور بٹھیں اور کبھی کبھی فیل مرغ اور ہنس شامل ہوتے ہیں۔ لفظ پولٹری ان ہی پرندوں



حیاتیات


کے گوشت کے لیے مستعمل ہے لیکن زیادہ عام معنی میں دوسرے پرندوں کے گوشت کے لیے بھی استعمال کیا جاتا ہے۔

ڈیری فارمنگ ہی کی طرح بیماری پاک اور مناسب نسلوں کا انتخاب، ٹھیک اور محفوظ فارم حالات، صحیح خوراک اور پانی، اور صفائی ستھرائی اور صحت کی دیکھ ریکھ پولٹری فارم مینجمنٹ کے اہم اجزاء ہیں۔

آپ نے برڈ فلو وائرس کے بارے میں ٹیلیویشن میں دیکھا ہوگا یا اخبارات کی رپورٹ دیکھی ہوں گی جس نے ملک میں ایک خوف پیدا کر کے انڈے اور مرغی کی کھپت کو بری طرح متاثر کیا تھا اس کے بارے میں مزید معلوم کیجیے اور بحث کیجیے کہ کیا یہ وحشت آمیز رد عمل حق بجانب تھا۔ اگر اور بھی مرغیاں متعدی ہوں تو ہم فلو کے پھیلنے کو کس طرح روک سکتے ہیں۔



(a)



(b)

9.1.2 جانوروں کی افزائش (Animal Breeding)

جانوروں کی افزائش اینٹیل ہزبینڈری کا ایک اہم پہلو ہے جانوروں کی افزائش کا مقصد جانوروں کی پیداوار کو بڑھانا اور مطلوبہ خصوصیات کو بہتر بنانا ہوتا ہے۔ ہم کس قسم کی خصوصیات کے لیے جانوروں کی افزائش کرتے ہیں؟ کیا خصوصیات کے انتخاب میں جانوروں کے انتخاب کے ساتھ فرق ہوگا؟

ہم اصطلاح ”نسل (Breed)“ سے کیا مطلب سمجھتے ہیں؟ جانوروں کا ایک گروہ جو آبائی اعتبار سے ایک دوسرے سے تعلق رکھتے ہوں اور زیادہ تر خصوصیات جیسے عام شکل، ساختی خصوصیات، ہیٹ، بناوٹ وغیرہ میں ایک جیسے ہوں وہ ایک نسل سے تعلق رکھنے والے کہلاتے ہیں۔ اپنے علاقے کے فارم میں مویشی اور پولٹری کی کچھ عام نسلوں کے نام معلوم کیجیے۔

جب ایک ہی نسل کے جانوروں کے درمیان افزائش ہو تو اسے Inbreeding کہتے ہیں، جبکہ مختلف نسلوں کے درمیان اختلاط کو Out Breeding کہا جاتا ہے۔

ان بریڈنگ Inbreeding: ایک ہی نسل کے اندر زیادہ قریبی تعلق رکھنے والے افراد کے درمیان 4-6 نسلوں تک اختلاط کو Inbreeding کہا جاتا ہے۔ نسل کاری کا طریقہ حسب ذیل ہوتا ہے۔ ایک ہی نسل کے اعلیٰ نر اور اعلیٰ مادہ کی شناخت کی جاتی ہے اور جوڑوں میں اختلاط کرایا جاتا ہے۔ ایسے اختلاط سے حاصل ہونے والی اولادوں کو پرکھ کر ان میں اعلیٰ نر اور اعلیٰ مادوں کو مزید اختلاط کے لیے شناخت کیا جاتا ہے۔ ایک مویشی میں ایک اعلیٰ مادہ وہ گائے یا بھیس ہوتی ہے جو ہر بار میں زیادہ دودھ دیتی ہے۔ اس کے برعکس ایک اعلیٰ نر وہ بیل ہوتا ہے جو دوسرے نروں کے مقابلے میں اعلیٰ نسل پیدا کرتا ہے۔

باب 5 کے اسباق میں مینڈل کی پیدا کی گئی ہوموزائی گیس خالص لائین کو یاد کرنے کی کوشش کیجیے۔ مویشی میں خالص لائینوں کو پیدا کرنے کے لیے اسی طریقے کا استعمال کیا جاتا ہے جو مٹر میں استعمال ہوتی تھیں۔ ان بریڈنگ

شکل 9.1 مویشی اور مرغ کی بہتر کی گئی نسل
(a) جڑی (b) لیگ ہارن

Homozygosity کو بڑھاتی ہے۔ پس اگر ہم کسی جانور میں خالص لائن پیدا کرنا چاہتے ہیں تو ان بریڈنگ ضروری ہے۔ ان بریڈنگ ضرورساں پوشیدہ جین کو ظاہر کر دیتی ہے جو انتخاب کے ذریعہ چھانٹ دی جاتی ہیں یہ اعلیٰ جینوں کو جمع کرنے اور کم پسندیدہ جینوں کو چھانٹنے میں بھی مدد کرتی ہے۔ اس لیے یہ طرز عمل جہاں ہر قدم پر انتخاب ہوتا ہے، ان بریڈ آبادی کی پیداوار میں اضافہ کرتا ہے۔ البتہ چند حالات میں انبریڈنگ بالخصوص شروعاتی ادوار میں ان بریڈ (Inbreed) عموماً زرخیزی یہاں تک کہ پیداوار تک کو گھٹاتی ہے۔ اسے Inbreeding Depression کہتے ہیں۔ جب کبھی یہ ایک مسئلہ بن جاتا ہے تو افزائشی آبادی کے منتخب جانوروں کا اسی بریڈ کے غیر متعلقہ اعلیٰ جانوروں سے اختلاط کرنا چاہیے۔ اس سے عموماً زرخیزی اور پیداوار بحال ہو جاتی ہے۔

آؤٹ بریڈنگ Out Breeding: آؤٹ بریڈنگ غیر متعلقہ جانوروں کی نسل کاری ہوتی ہے جو ایک ہی نسل کے افراد کے درمیان (لیکن ان کے اجداد ایک نہ ہوں) یا مختلف نسلوں کے درمیان (کراس۔ بریڈنگ) یا مختلف انواع کے درمیان (انٹر۔ اسپیسفک اختلاط) ہو سکتی ہے۔

آؤٹ کراسنگ Out-Crossing: یہ ایک ہی نسل کے اندر جانوروں کے اختلاط کا طریقہ ہے لیکن ان کی نسل میں دونوں طرف 4-6 نسلوں تک مشترکہ اجداد نہیں ہونا چاہیے۔ ایک ایسے اختلاط کی اولاد کو آؤٹ کراس (Out-Cross) کہا جاتا ہے ایسے جانوروں کے لیے جو دودھ کی پیداوار میں اوسط سے نیچے اور گائے بھینس وغیرہ میں نشوونما کی شرح سے نیچے رکھتے ہوں یہ بہترین بریڈنگ کا طریقہ ہے۔ اکثر ایک واحد آؤٹ کراس ہی ان بریڈنگ ڈپریشن کو قابو کر لینے کا کافی ہوتا ہے۔

کراس بریڈنگ Cross Breeding: اس طریقے میں ایک نسل کے اعلیٰ نروں کا دوسری نسل کی اعلیٰ ماداؤں سے اختلاط کرایا جاتا ہے۔ کراس بریڈنگ سے دو مختلف نسلوں کی مطلوبہ خصوصیات کو ملایا جاتا ہے۔ ہائبرڈ جانوروں کی



اولاد کو خود صنعتی پیداوار کے لیے استعمال کیا جاسکتا ہے۔ متبادل طور پر موجودہ نسلوں سے بہتر نئی مستحکم نسلیں پیدا کرنے کے لیے ان میں ایک قسم کی ان بریڈنگ اور انتخاب کرایا جاسکتا ہے۔ اس طریقے سے جانوروں کی بہت سی نئی نسلیں تیار کی گئی ہیں۔ Hisardale ایک نئی نسل ہے جسے پنجاب میں بیکانیری بھیڑ (Bikaneri Ewes) اور میرینورس (Marino Rams) کی کراسنگ کے ذریعہ تیار کیا گیا ہے۔

انٹرسپیسک ہائبرڈائزیشن Interspecific Hybridisation: اس طریقے میں دو مختلف انواع کی نر اور مادہ جانوروں کا اختلاط کرایا جاتا ہے۔ بعض صورتوں میں اولاد میں

دونوں والدین کی مطلوبہ خصوصیات مشترک ہو سکتی ہیں اور وہ معاشی اعتبار سے بہت اہم ہو سکتی ہیں جیسے خچر (شکل 9.2) کیا آپ جانتے ہیں کہ کس کراس سے خچر پیدا ہوتا ہے؟

Controlled Breeding Experiments کو Artificial Insemination کے ذریعے کیا جاتا ہے۔ اس نر سے مادہ منویہ اکٹھا کیا جاتا ہے جس کا انتخاب بطور والدین کے ہوتا ہے اور بریڈر کے ذریعہ اسے منتخب

شکل 9.2 خچر



حیاتیات

مادہ کے تولیدی راستے میں انجکشن سے پہنچا دیا جاتا ہے۔ منویہ کو یا تو فوراً یا پھر بخ بستہ کر کے بعد میں بھی استعمال کیا جاسکتا ہے۔

اسے جی ہوئی شکل میں اس جگہ بھی منتقل کیا جاسکتا ہے جہاں مادہ کو رکھا گیا ہو۔ اس طرح سے مطلوبہ اختلاط کیے جاتے ہیں۔ مصنوعی منویہ ریزی (Artificial Insemination) ہمیں نارمل اختلاط میں آنے والے کئی مسائل کو حل کرنے میں مدد دیتی ہے۔ کیا آپ اس پر گفتگو کر کے ان کی ایک فہرست تیار کر سکتے ہیں؟

مصنوعی منویہ ریزی کے باوجود اکثر بالغ نر اور مادہ جانوروں کی کراسنگ کی شرح خاصی کم ہوتی ہے۔ ہارڈس کی کامیاب پیداوار کے مواقع بہتر کرنے کے لیے دوسرے طریقوں کا استعمال بھی کیا جاتا ہے۔ ریوڑ کی بہتری کے لیے ایسا ایک طریقہ Multiple Ovulation Embryo Transfer Technology (MOET) ہے۔ اس طریقے میں ایک گائے کو FSH ہارمونس دیے جاتے ہیں جس سے فولیکولر میچوریشن (Follicular Maturation) اور سپر اووولیشن کو ترغیب ملتی ہے اس سے صرف ایک بیضے ہی نہیں (جو عام طور پر وہ ہر دور میں پیدا کرتی ہے) بلکہ اس طرح وہ 6-8 بیضے پیدا کر لیتی ہے۔ جانور یا تو ایک اعلیٰ بیل سے اختلاط کرایا جاتا ہے یا پھر مصنوعی منویہ ریزی کی جاتی ہے۔ بار آور بیضوں کو 8-32 سیلس کی حالت میں غیر سرجیکل طریقے سے دوبارہ حاصل کر کے قائم مقام ماؤں میں منتقل کر دیا جاتا ہے۔ نسلی ماں دوسرے دور کے نسلی اووولیشن کے لیے پھر دستیاب ہو جاتی ہے۔ اس ٹیکنالوجی کا مویشیوں، بھیڑوں، خرگوشوں، بھینسوں، گھوڑوں وغیرہ میں استعمال کیا گیا ہے۔ زیادہ دودھ دینے والی ماداؤں کی نسلیں اور بہتر قسم کا گوشت (کم چربی کا سوکھا گوشت) دینے والے بیل کم وقت میں ریوڑوں کا ساز بڑھانے کے لیے کامیابی کے ساتھ پیدا کیے گئے ہیں۔

9.1.3 نخل کاری (Bee-Keeping)

شہد کی مکھی پالن یا Apiculture شہد کی پیداوار کے لیے شہد کی مکھی کے چھتوں کو قائم رکھنا ہے۔ یہ ایک قدیمی گھریلو صنعت ہے۔ شہد ایک اعلیٰ تغذیٰ اہمیت کی غذا ہے اور ساتھ ہی گھریلو دوا سازی میں بھی اس کا استعمال ہوتا ہے۔ شہد کی مکھیوں سے موم بھی پیدا ہوتا ہے۔ جس کو بہت سے صنعتی کاموں میں استعمال کیا جاتا ہے جیسے کو میٹکس اور کئی قسم کی پولشیں بنانے میں شہد کی بہت زیادہ مانگ کی وجہ سے شہد کی مکھیاں بڑے پیمانے پر پالی جارہی ہیں اور اس طرح یہ چھوٹے یا بڑے پیمانے پر یہ ایک آمدنی والی صنعت بن گئی ہے۔

شہد کی مکھی پالنے کا کام کسی بھی علاقے میں کیا جاسکتا ہے جہاں کافی مقدار میں مکھیوں کا کھانا بشکل جنگلی جھاڑیوں، پھلوں کے باغ اور کاشتی فصلوں کے موجود ہو۔ شہد کی مکھی کی کئی اقسام ہیں جنہیں پالا جاسکتا ہے۔ ان میں سے سب سے عام نوع Apis Indica ہے شہد کی مکھی کے چھتوں کو کسی شخص کے گھر کے صحن، برآمدے یا چھت پر رکھے جاسکتے ہیں شہد کی مکھی پالنے کے لیے زیادہ مزدور درکار نہیں ہوتے۔

شہد کی مکھیوں کو پالنا آسان ہے مگر اس کے لیے مخصوص علم کی ضرورت ہوتی ہے اور کئی تنظیمیں ایسی ہیں جو شہد کی مکھیاں پالنا سکھاتی ہیں کامیاب مکھی پالنے کے لیے حسب ذیل نکتے اہم ہیں۔

غذائی پیداوار میں اضافے کی حکمت عملی

- (i) شہد کی مکھیوں کی عادت اور ہیبت کی معلومات
- (ii) شہد کی مکھیوں کے چھتے رکھنے کے لیے مناسب جگہوں کا انتخاب
- (iii) سوارمس (شہد کی مکھیوں کے جھنڈ) کو پکڑنا اور واپس چھتے میں لانا
- (iv) مختلف موسموں کے دوران شہد کی مکھیوں کے چھتوں کا مینجمنٹ اور
- (v) دستی طور پر شہد اور موم اکٹھا کرنا، شہد کی مکھیاں ہماری بہت سی فصلوں کی الواع میں زیرگی کے کام انجام دیتی ہیں (باب 2 دیکھیے) جیسے کہ سورج مکھی سرسوں سیب اور ناشپاتی، پھول آنے کے زمانے میں چھتوں کو فصل کے کھیتوں میں رکھنے سے زیرگی کا عمل بڑھتا ہے اور جس سے پیداوار بڑھ جاتی ہے اور جو فصل اور شہد دونوں کی پیداوار کے نقطہ نظر سے مفید ہے۔

9.1.4 مچھلی پالن (Fisheries)

مچھلی پالن ایک صنعت ہے جو مچھلیوں شیل مچھلیوں اور دیکھ کھائے جانے والے چھوٹے آبی جانوروں کو پکڑنے ان کی پروسنگ اور فروخت کے لیے وقف ہے۔ ہماری ایک بڑی آبادی کا انحصار مچھلیوں، مچھلی سے بنی دوسری چیزوں کے علاوہ غذا کے لیے دوسرے آبی جانوروں جیسے جھینگا کیکڑا الویسٹر، کھانے والے اولیسٹر وغیرہ پر ہے۔ میٹھے پانے کی کچھ مچھلیاں جو بہت عام ہیں ان میں Rohu، Catla اور عام کارپ شامل ہیں۔ کچھ سمندری مچھلیاں جو کھائی جاتی ہیں ان میں Hilsa، Sardines، Mackerel اور Pomfrets شامل ہیں۔ معلوم کیجیے کہ آپ کے علاقے میں کون سی مچھلیاں کھائی جاتی ہیں؟

ہندوستان کی معیشت میں فشریز کا ایک اہم مقام ہے۔ اس کے ذریعے لاکھوں مچھواروں اور کسانوں کو بالخصوص ساحلی ریاستوں میں آمدنی ہوتی ہے اور روزگار ملتا ہے۔ بہت سے لوگوں کے لیے تو یہ روزی روٹی کا واحد ذریعہ ہے۔ فشریز میں بڑھتی ہوئی مانگوں کے پیش نظر پیداوار بڑھانے کے لیے مختلف تکنیکوں کا استعمال کیا جاتا ہے۔ مثال کے طور پر ایکواکلچر (Aquaculture) اور پسی کلچر (Pisciculture) کی مدد سے میٹھے اور سمندری دونوں طرح کے پانی میں ہم آبی پودوں اور جانوروں کی پیداوار بڑھانے کے قابل ہوئے ہیں۔ Pisciculture اور Aquaculture کے درمیان فرق معلوم کیجیے۔ اس سے فشریز صنعت کی نمو ہوتی ہے اور اسے پھلنے پھولنے کا موقع ملا ہے اور اس سے کسانوں کی آمدنی میں بالخصوص اور ملک کی آمدنی میں عام طور پر اضافہ ہوا ہے۔ اب ہم نیلے انقلاب (Blue Revolution) کی بات کرتے ہیں کیونکہ وہ سبز انقلاب ہی کے متوازی پرروہ عمل ہو رہا ہے۔

9.2 پلانٹ بریڈنگ (Plant Breeding)

انسانوں اور جانوروں کے لیے روایتی زراعت سے کھانے کے طور پر ایک محدود بائیوماس ہی پیدا ہو پاتا ہے۔ کاشت کے علاقوں میں اضافہ اور مینجمنٹ کے بہتر طریقوں سے پیداوار بڑھ تو سکتی ہے مگر صرف ایک حد تک پلانٹ بریڈنگ



حیاتیات

نے بطور ایک ٹیکنالوجی کے بڑے پیمانے پر پیداوار میں اضافہ کرنے میں مدد دی ہے۔ ہندوستان میں کس نے Green Revolution کے بارے میں نہیں سنا جو ہمارے ملک کے لیے غذائی پیداوار میں نہ صرف قومی ضروریات پوری کرنے کے لیے بلکہ برآمد کرنے کے لیے بھی ذمہ دار ہے؟ گرین ریوولوشن گیہوں، دھان، مکا وغیرہ میں زیادہ پیداوار اور بیماری سے مبری ویرائٹیز پیدا کرنے کے لیے بڑی حد تک پلانٹ بریڈنگ ٹیکنیکس پر منحصر رہا ہے۔

9.2.1 پلانٹ بریڈنگ کیا ہے؟ (What is Plant Breeding?)

پلانٹ بریڈنگ پودوں کی انواع میں بامقصد رد و بدل کرنا ہے تاکہ مطلوبہ نسل کا پودا پیدا ہو جو کاشت کے لیے زیادہ موزوں اور بہتر پیداوار دینے کے علاوہ بیماری کے تئیں مدافعتی ہو۔ روایتی پلانٹ بریڈنگ انسانی تہذیب کی ابتدا ہی سے ہزاروں برس سے ہوتی آئی ہے۔ پلانٹ بریڈنگ کے رکارڈ شدہ ثبوت 9000-11000 سال پہلے تک کے موجود ہیں۔ بہت سی آج کی فصلیں قدیمی وقت سے اگائے جانے کا نتیجہ ہیں۔ ہماری آج کی تمام خاص خاص غذائی فصلیں ان ہی اگائی گئی ویرائٹیز سے حاصل کی گئی ہیں۔ روایتی پلانٹ بریڈنگ میں خالص لائینوں کی کراسنگ یا ہائبرڈائزیشن (Hybridisation) شامل ہوتی ہے جس کے بعد مصنوعی انتخاب کر کے مطلوبہ خصوصیات زیادہ پیداوار دینے والے مقوی اور بیماریوں سے مدافعت رکھنے والے پودے پیدا کیے جاتے ہیں۔ جینیٹکس، مالیکیولر بائیولوجی یا سالماتی حیاتیات اور ٹشو کلچر یا بافتی نشوونما میں ترقیات کے ساتھ پلانٹ بریڈنگ اب زیادہ تر مالیکیولر جینیٹک ٹولس کی مدد سے کی جاتی ہے۔

اگر ہمیں ان خصوصیات کی فہرست بنانا ہو جسے بریڈرس فصلوں کے پودوں میں شامل کرنے کی کوشش کرتے ہیں تو ہم سرفہرست فصل کی زیادہ پیداوار اور بہتر معیار کو رکھیں گے ماحولیاتی دباؤ کے تئیں اضافی قوت برداشت (کھاری پن، انتہائی کی درجہ حرارت، سوکھا) جراثیموں کے تئیں مدافعت (وائرس فحجائی اور بیکٹیریا) اور کیڑوں کے تئیں اضافی قوت برداشت بھی ہماری فہرست میں آئیں گے۔

پلانٹ بریڈنگ پروگرام دنیا بھر کے سرکاری اداروں اور کمرشل کمپنیوں میں ایک تنظیمی انداز سے انجام دیے جاتے ہیں۔ ایک فصل کی ایک نئی جینیٹک ویرائٹ پیدا کرنے میں اہم اقدامات یہ ہوتے ہیں۔

(i) جینیٹک تغیرات (Collection of Variability): جینیٹک تغیرات کسی بھی بریڈنگ پروگرام کی جڑ ہے۔ بہت سی فصلوں میں فصل کے جنگلی قربت داروں میں پہلے سے موجود جینیٹک تغیرات دستیاب ہوتے ہیں۔ آبادیوں میں دستیاب قدرتی جین کو موثر طور پر استعمال کرنے کے لیے کاشت ہونے والی انواع کی تمام مختلف جنگلی ویرائٹیز انواع اور قربت داروں کو اکٹھا کرنا اور محفوظ کرنا ایک شرط اول ہوتی ہے۔ (جس کے بعد ان کی خصوصیات کے اعتبار سے ان کا موازنہ کیا جاتا ہے)۔ پورا مجموعہ (پودوں/اور بیجوں کا) جس میں ایک فصل میں تمام جینس کے مختلف ایللیس ہوتے ہیں۔ Germplasm Collection کہلاتا ہے۔

(ii) پرکھوں کی جانچ اور انتخاب *Evaluation and Selection of Parents*: پودوں میں مطلوبہ خصوصیات کی شناخت کے لیے جرم پلازم کی جانچ کی جاتی ہے۔ منتخب کیے گئے پودوں کی افزائش کر کے انھیں ہائبرڈائزیشن کے لیے استعمال کیا جاتا ہے۔ خالص لائن جہاں کہیں مطلوب اور ممکن ہوں پیدا کی جاتی ہیں۔

(iii) منتخب پرکھوں میں دغلا نا (*Cross Hybridisation Among the Selected Parents*): مطلوبہ خصوصیات اکثر دو مختلف پودوں (پیرنٹس) سے یکجا کیے جاتے ہیں، مثلاً ایک پیرنٹ کی زیادہ پروٹین کی خصوصیت کا دوسرے پیرنٹ سے بیماری، مدافعتی خصوصیت کے ساتھ اشتراک ضروری ہو سکتا ہے۔ یہ دو پیرنٹس پودوں کے کراس ہائبرڈائزیشن کے ذریعہ ممکن ہے جس سے ایسے ہائبرڈس پیدا ہوتے ہیں جن میں ایک پودے میں مطلوبہ خصوصیات جینی طور پر مشترک ہوتی ہیں یہ بہت وقت لینے والا اور مشکل عمل ہے کیونکہ مطلوبہ نر پودے سے بالن گیرین چنے ہوئے مادہ پودے کے پھولوں کے اسگما پر رکھے جاتے ہیں۔ (باب 2 میں تفصیل سے بتایا گیا ہے کہ کراس کیسے بنائے جاتے ہیں) ساتھ ہی یہ بھی ضروری نہیں ہے کہ ہائبرڈ میں مطلوبہ خصوصیات کا اشتراک ہو ہی جائے عموماً کئی سو سے ایک ہزار تک کراس میں سے ایک مطلوبہ اشتراک کا مظاہرہ کرتا ہے۔

(iv) اعلیٰ ہائبرڈس کی پرکھ اور انتخاب *Selection and Testing of Superior Recombinants*: یہ اقدام ہائبرڈس کی اگلی نسل کے پودوں میں سے ان پودوں کے انتخاب پر مشتمل ہوتا ہے جس میں مطلوبہ خصوصیات کا اشتراک ہو۔ انتخابی عمل بریڈنگ مقصد کی کامیابی کے لیے فیصلہ کن ہوتا ہے اور نسلی پودوں کا احتیاط کے ساتھ سائنسی طور پر جانچ کرنا ضروری ہوتا ہے۔ ان اقدام سے ایسے پودے پیدا ہوتے ہیں جو ان کو پیدا کرنے والے دونوں پودوں سے بہتر ہوتے ہیں۔ (کبھی کبھی بہتر خصوصیات والے ایک سے زیادہ دستیاب ہو جاتے ہیں) ان میں کئی نسلوں تک خودزیریگی کرائی جاتی ہے یہاں تک کہ وہ یکسانیت کی حالت (ہوموزائیگوسٹی؟) میں پہنچ جائیں تاکہ اولاد میں خصوصیات بکھرنے نہ پائیں۔

(v) نئی ویرائٹیز کو تجارت کے لیے جانچنا اور ان کا اجراء *Testing Release and Commercialisation of New Cultivars*: نئی منتخب کی گئی لائینوں کو ان کی پیداوار اور دیگر عمدہ کھیتی کے لائق خصوصیات بیماری کے تئیں مدافعت وغیرہ کے لیے جانچا جاتا ہے۔ جانچنے کا یہ کام انھیں تحقیقاتی کھیتوں میں بہترین کھاد، آبپاشی اور دیگر مینجمنٹ کے طریقوں کا استعمال کر کے بونے اور پھر ان کی کارکردگی کو رکارڈ کر کے کیا جاتا ہے۔ تحقیقاتی کھیتوں میں اس طرح جانچنے کے بعد انھیں کسانوں کے کھیتوں میں کم از کم تین موسموں تک ملک کے مختلف مقامات پر پرکھا جاتا ہے جن میں وہ تمام ایگروناک علاقے شامل ہوتے ہیں جہاں عموماً وہ فصل بوئی جاتی ہے۔ پرکھی جانے والی چیز کو مقامی طور پر دستیاب سب سے بہتر اعلیٰ فصل (Cultivar) کے مقابلے میں جانچا جاتا ہے جیسے جانچ کے لیے پیمائشی فصل (Reference Cultivar) کہتے ہیں۔

ہندوستان دراصل ایک زراعتی ملک ہے زراعت ہندوستان کے GDP کا تقریباً 33 فیصدی بناتی ہے اور اس میں آبادی کے تقریباً 62 فیصدی لوگ کام کرتے ہیں۔ ہندوستان کی آزادی کے بعد ملک کے سامنے اہم ترین مسائل



(b)



(a)



(c)

شکل 9.3 کچھ ہندوستانی باہر ڈھیلیں (a) مکا (b) گیہوں (c) مٹر

میں سے ایک بڑھتی ہوئی آبادی کے لیے اس لیے غذا پیدا کرنا تھا۔ چونکہ زراعت کے لیے مناسب زمین بہت محدود ہے اس لیے ہندوستان کو موجودہ زمین پر فی یونٹ علاقے کے حساب سے پیداوار بڑھانے میں بہت جدوجہد کرنا پڑی۔ مختلف پلانٹ بریڈنگ ٹیکنیکس کے نتیجے میں 1960 کے وسط میں گیہوں اور دھان کی کئی زیادہ پیداوار دینے والی نسلوں کے پیدا ہونے سے ہمارے ملک میں ڈرامائی انداز سے غذا کی پیداوار میں اضافہ ہوا۔ یہ دور عموماً گرین ریولوشن کہلاتا ہے۔ شکل 9.3 زیادہ پیداوار دینے والی ہندوستانی باہر ڈھیلوں کو دکھاتی ہے۔

گیہوں اور دھان: 1960 سے 2000 کے دوران گیہوں کی پیداوار 11 ملین ٹن سے بڑھ کر 75 ملین ٹن ہو گئی جبکہ دھان کی پیداوار 35 ملین ٹن سے 89.5 ملین ٹن تک پہنچ گئی۔ ایسا گیہوں اور دھان کی نیم بونی (Semi-Dwarf) ویرائیٹز بننے کی وجہ سے ہوا۔ نوبل انعام یافتہ نارمین بورلوگ نے سینٹر فار ویٹ اینڈ میز امپروومنٹ ان میکسیکو میں سی می ڈوارف گیہوں پیدا کیا۔ 1963 میں کئی ویرائیٹیز جیسے Kalyan Sona ، Sonalika ہندوستان کے گیہوں پیدا کرنے والی پوری پٹی پر شروع کی گئی جو زیادہ پیداوار دینے والی اور بیماری کے تئیں مدافعتی تھیں۔ دھان کی نیم بونی نسل IR-8 سے (انٹرنیشنل رائس رسرچ انسٹی ٹیوٹ، (IRRI) فلپائن میں پیدا کی گئیں) اور ٹائی چونگ نیٹو 1 (Taichung Native - 1) (تائیوان سے) حاصل کی گئیں۔ حاصل شدہ ویرائیٹیز

1966 میں شروع کی گئیں۔ بعد میں بہتر پیداوار دینے والی ویرائٹیز Jaya اور Ratna ہندوستان میں تیار کی گئیں۔

گنا: اصلاً (Saccharum Barberi) بنیادی شمالی ہندوستان میں بویا جاتا تھا تاہم اس میں شکر کا جز اور پیداوار کم تھی۔ ٹراپیکل گنا (Saccharum Officinarum) جو جنوبی ہندوستان میں بویا جاتا ہے اس کے تنے موٹے اور شکر کے جز زیادہ ہوتے ہیں لیکن وہ شمالی ہندوستان میں ٹھیک طرح سے نہیں ہوتا۔ ان دونوں انواع کو کامیابی کے ساتھ گنے کی ایسی ویرائٹیز حاصل کرنے کے لیے کراس کرایا گیا جس میں مطلوبہ خصوصیات یعنی زیادہ پیداوار، موٹے تنے، زیادہ شکر اور شمالی ہندوستان میں کاشت کی صلاحیت کا اشتراک ہو۔

باجرا (Milletes): ہندوستان میں مکا، جوار اور باجرے کے ہائبرڈس کامیابی سے تیار کیے گئے ہیں۔ ہائبرڈ بریڈنگ سے کئی زیادہ پیداوار دینے والی پانی کے دباؤ کے تین مدافعتی ویرائٹیز پیدا کی گئی ہیں۔

9.2.2 بیماری کی مدافعت کے لیے پلانٹ بریڈنگ (Plant Breeding for Disease

Resistance)

کاشتی فصلوں کی انواع بالخصوص ٹروپیکل موسموں والی فصلوں کی پیداوار فنگل بیکٹریل اور وائرل جراثیموں سے متاثر ہوتی ہے۔ اکثر فصل کے نقصانات بہت نمایاں 20-30 فیصدی تک ہوتے ہیں یا کبھی کبھی سو فیصدی بھی۔ اس صورت حال میں ہماری مدافعتی فصلوں کی بریڈنگ اور تیاری غذائی پیداوار کو بڑھا دیتی ہے۔ اس سے فنی مار (Fungicides) اور بیکٹیریوسائڈس (Bacteriacides) پر انحصار بھی کم ہو جاتا ہے۔ ہوسٹ پلانٹ کی مدافعت جراثیم کو بیماری پیدا کرنے سے روکنے کی صلاحیت ہوتی ہے جس کا تعین ہوسٹ پلانٹ کی جینیٹک تشکیل سے ہوتا ہے۔ بریڈنگ کرنے سے پہلے بیماری پھیلانے والے عضویہ اور بیماری پھیلانے کے طریقے کے بارے میں جاننا ضروری ہوتا ہے۔ گنے کا ریڈ رات (Red Rot) اور آلو کا لیٹ بلائٹ (Late Blight) بیکٹریا سے ہونے والی بلیک رات آف کروی فرس (Black rot of Crucifers) اور وائرس سے ہونے والی ٹوبیکو موزائیک (Tobacco Mosaic) اور ٹرنپ موزائیک (Turnip Mosaic) وغیرہ ہوتی ہیں۔

بیماری سے مدافعت کے لیے بریڈنگ کے طریقے: بریڈنگ روایتی ٹیکنیکس (پہلے بتائی جا چکی ہیں) یا میوٹیشن بریڈنگ کے ذریعہ کی جاتی ہے۔ بیماری سے مدافعت کے لیے بریڈنگ کا روایتی طریقہ ہے ہائبرڈائزیشن اور پھر اس کا انتخاب اس کا طریقہ بھی پودوں میں دیگر خصوصیات جیسے بہتر پیداوار) کو یکجا کرنے کے لیے کرائی گئی بریڈنگ کی طرح ہی ہوتا ہے۔ ان کے مخصوص اقدامات ہیں، مدافعتی وسائل کے لیے جرم پلازم کی چھٹائی، انتخاب شدہ پیڑس کا ہائبرڈائزیشن، ہائبرڈس کا انتخاب اور جانچا جانا اور نئی ویرائٹیز کی جانچ اور بوئے جانے کی منظوری۔

فصلوں کی کچھ نسلیں جن کی فنجائی بیکٹریا اور وائرل بیماریوں کے تین مدافعت کے لیے بریڈنگ ہائبرڈائزیشن اور انتخاب کے ذریعہ کی گئی تھی اور جو بوئے جانے کے لیے منظور کی گئیں ہیں۔ (جدول 9.1)



جدول 9.1

فصل	ویرائی	بیماریاں جن کے تین مدافعت ہے
گیہوں	ہیم گری	لیف اور اسٹرائپ رسٹ، ہل بنٹ
سرسوں	پوسا سڈرنم (کرن رائی)	وائٹ رسٹ
گو بھی	پوسا شبہرا پوسا سنوبال کے 1	بلیک راٹ اور کرل بلاٹ بلیک راٹ
لوبیا	پوسا گومل	بیکٹیریل بلاٹ
مرچ	پوسا سدا بہار	چلی موزیک وائرس ٹوبیکو موزیک وائرس اور لیف کرل

روایتی بریڈنگ کبھی کبھی دستیاب بیماری کے تین۔ مدافعتی جینوں کی محدود تعداد وجہ سے مشکل ہو جاتی ہے جو فصلوں کی مختلف ویرائٹیز یا جنگلی قرابت داروں میں موجود ہوتی ہے یا شناخت کی جاتی ہیں۔ پودوں میں مختلف طریقوں سے میوٹیشنز کی ترغیب دینے اور مدافعت کے لیے پلانٹ میٹیریل کی چھٹائی کرنے سے ہی اکثر مطلوبہ جینس کی شناخت ہو پاتی ہے۔ ان مطلوبہ خصوصیات والے پودوں کی تب یا تو براہ راست افزائش کی جاسکتی ہے یا انھیں بریڈنگ میں استعمال کیا جاسکتا ہے۔ دوسرے استعمال کیے جانے والے طریقے سوما کلونل ویری ایشنز (Somaclonal Variants) میں سے انتخاب اور جینی انجینئرنگ ہیں۔

Mutation ایک عمل ہے جس کے ذریعہ جینس کے اندر اساس کی ترتیب (Base Sequence) میں تبدیلیوں کے ذریعے جینی تغیرات (Genetic Variations) پیدا کیے جاتے ہیں جس کا نتیجہ عموماً ایک نئی خصوصیت یا (برائی یا خوبی) ہوتی ہے جو پیرینٹل ٹائپ میں نہیں پائی جاتی۔ مصنوعی طور پر کیمیکلس یا ریڈی ایشنس (جیسے گاما ریڈی ایشنس) کے ذریعہ میوٹیشنز کی ترغیب دینا، انتخاب کرنا اور ان پودوں کا استعمال کرنا ممکن ہے جن میں مطلوبہ خصوصیت ہوتی ہے ان کا مزید استعمال اگلی نسل افزائش یا بریڈنگ میں کیا جاتا ہے۔ اس عمل کو Mutation Breeding کہتے ہیں۔ مونگ میں یلوموزائیک وائرس (Yellow Mosaic Virus) اور پاؤڈری مل ڈیو (Powdery Mildew) کے تین مدافعت میوٹیشنز کے ذریعہ پیدا کی گئی تھی۔

مختلف کاشت کی جانے والی انواع کے پودوں کے کئی جنگلی قرابت داروں میں بعض مدافعتی خصوصیات دیکھی گئی ہیں لیکن پیداوار بہت کم ہے۔ پس ضرورت اس بات کی ہے کہ مدافعتی جینس کو زیادہ پیداوار دینے والی کاشت کی جانے والی ویرائٹیز میں داخل کیا جائے۔ بھنڈی (Abelmoschus Esculentus) میں موجود یلوموزائیک

غذائی پیداوار میں اضافے کی حکمت عملی

وائرس کے تین مدافعت کو ایک جنگلی نوع سے منتقل کیا گیا تھا جس کا نتیجہ ایک نئی ویرائی A.esculentus تھی جو Parbhani Kranti کہلاتی ہے۔

اوپر بیان کی گئی تمام مثالوں میں مدافعتی جینوں کے وسائل اسی فصل میں موجود ہیں اور جن کی بیماری کے تین مدافعت کے لیے بریڈ کیا گیا ہے یا وہ اس کی قرابت دار جنگلی نوع میں موجود ہیں۔ مدافعتی جینوں کی منتقلی چندہ پودے اور مخصوص جین برادر پودے کے درمیان جنسی ہائبرڈائزیشن کے ذریعہ حاصل کی جاتی ہے جس کے بعد انتخاب کیا جاتا ہے۔

9.2.3 بیسٹ کیڑوں کے تئیں مدافعت پیدا کرنے کے لیے پلانٹ بریڈنگ (Plant Breeding for Developing Resistance to Insect Pests)

فصلوں کے پودوں اور ان کی پیداوار کی بڑے پیمانے پر بربادی کے لیے دوسرا اہم سبب کیڑے اور بیسٹ انفیسٹیشن (Pest Infestation) ہے۔ ہوسٹ فصل کے پودوں میں کیڑوں کے تئیں مدافعت مورفوجیکل، بائیو کیمیکل یا فیزیولوجیکل خصوصیات کی وجہ سے ہو سکتی ہے۔ کئی پودوں میں بالدار پتوں کا تعلق انسکیٹ پیسٹ کے تئیں مدافعت سے ہوتا ہے جیسے کپاس میں جیسڈ (Jassids) کی مدافعت اور گیہوں میں سیریل لیف ہٹل (Cereal Leaf Beetle) کی مدافعت گیہوں میں ٹھوس تنوں کی وجہ سے اسٹیم سافلائی (Stem-Sawfly) اس کی طرف رغبت نہیں دیتی اور کپاس کی ویرائٹیز اپنے چکنے پتوں اور اس کی کنز کی عدم موجودگی کی وجہ سے بول ورمس (Boll-worms) کے لیے باعث کشش نہیں ہوتیں۔ مکا میں اسپارٹک ایسڈ کی زیادتی، کم نائٹروجن اور شکر کے جز میزاسٹیم بوررس (Maize Stem Borers) کے لیے مدافعت پیدا کرتے ہیں۔

انسکیٹ پیسٹ مدافعت (Insect Pest Resistance) کے لیے بریڈنگ کے طریقوں میں وہی اقدامات ہوتے ہیں جو کسی بھی دوسری ایگرو نوک خصوصیت جیسے پیداوار یا معیار کے لیے ہوتے ہیں جن کا ذکر پہلے کیا جا چکا ہے۔ مدافعتی جین کے وسائل زیر کاشت ویرائٹیز فصل کے جرم پلازیم کلکیشنس یا جنگلی قرابت دار ہو سکتے ہیں۔ ہونے کے لیے منظور کی گئی کچھ فصلوں کی ویرائٹیز جو انسکیٹ پیسٹ مدافعت کے لیے ہائبرڈائزیشن اور انتخاب کے ذریعے تیار کی گئیں جدول 9.2 میں دی گئی ہیں۔

جدول 9.2

فصل	ویرائی	انسکیٹ پیسٹ
سرسو (Rapeseed Mustard)	پوسا کورو	ایفڈس
فلپت بین	پوسا سیم-2 پوسا سیم-3	جیسڈس، ایفڈس اور فروٹ بور
اوکرا (بھنڈی)	پوسا ساونی پوسا اے 4	شوٹ اینڈ فروٹ بورر



9.2.4 بہتر کی گئی غذا کی معیار کے لیے پلانٹ بریڈنگ

(Plant Breeding for Improved Food Quality)

دنیا میں 840 ملین سے زیادہ لوگوں کو اپنی روزانہ کی غذا اور تغذیٰ ضروریات پوری کرنے کے لیے کافی غذا حاصل نہیں ہوتی۔ اس سے بھی کہیں بڑی تعداد یعنی تین بلین لوگ مائیکرو نیوٹری ایٹمنٹس پروٹین اور وٹامن کی کمی یا پوشیدہ بھوک کا شکار ہیں کیونکہ وہ کافی مقدار میں پھل، ترکاریاں، پھلیاں، مچھلی اور گوشت نہیں خرید سکتے۔ خوراک میں خورد تغذیٰ بالخصوص آئرن، وٹامن، اے آئیوڈین اور زنک کی عدم موجودگی سے بیماریوں کا خطرہ بڑھ جاتا ہے اور عمر اور ذہنی صلاحیتیں گھٹ جاتی ہیں۔

Biofortification عوام کی صحت کو بہتر کرنے کا سب سے بہتر طریقہ ایسی فصلوں کی بریڈنگ ہے جس میں وٹامنس اور نمکیات (میزل) کی سطح زیادہ ہو، زیادہ پروٹینس اور صحت مند چکنائی ہوں۔
تغذیٰ معیار کو بہتر بنانے کے لیے جو بریڈنگ کی جاتی ہے اس کا مقصد حسب ذیل کو بہتر کرنا ہوتا ہے۔

(i) پروٹین اجزا اور معیار

(ii) تیل اجزا اور معیار

(iii) وٹامن اجزا اور

(iv) مائیکرو نیوٹری ایٹمنٹس یا خود تغذیٰ اور میزاج اجزا

سن 2000 میں مکا کے ایسے ہائبرڈ تیار کیے گئے جن میں مکا کے موجودہ ہائبرڈس کے مقابلے میں ایمینو ایسڈس، لائی سین اور ٹریپٹوفن کی مقدار دو گنی تھی۔ گہوں کی ویرائیٹل ایٹلس 66 جس میں پروٹین کا جز زیادہ تھا۔ کاشت کو کئے جارہے گہوں کو بہتر بنانے کے لیے بطور ایک ڈونر (Donor) کے استعمال کیا گیا۔
انڈین ایگریکلچرل ریسرچ انسٹی ٹیوٹ، نئی دہلی نے بھی ترکاریوں کی کئی فصلیں جاری کی ہیں جن میں وٹامنس اور منرل زیادہ ہیں جیسے وٹامن اے اضافی گاجریں، پالک، کدو، وٹامن سی اضافی کرلیہ، بھٹوا، سرسوں، ٹماٹر، آئرن اور کیلشیم اضافی پالک اور بھٹوا اور پروٹین اضافی سیمیں، بروڈل لب فرنیچ اور گارڈن مٹر

9.3 سنگل سیل پروٹین (SCP) (Single Cell Protein)

اناج، دالوں، سبزیوں، پھلوں وغیرہ کی روایتی انداز کی زراعتی پیداوار انسانوں اور جانوروں کی آبادی کی غذا کی مانگ کو اس شرح پر پورا کرنے کی اہل نہیں ہو سکتی جس رفتار سے وہ بڑھ رہی ہے۔ اناج سے گوشت کی خوراک کی طرف بدلاؤ سے بھی اناج کے لیے مانگ زیادہ ہوئی ہے کیونکہ انٹیمیل فارمنگ کے ذریعے اگلو گوشت پیدا کرنے کے لیے 3-10 کلو اناج کی ضرورت ہوتی ہے۔ کیا آپ غذائی زنجیروں سے متعلق اپنی معلومات کی روشنی میں اس بیان کی تشریح کر سکتے ہیں؟ انسانی آبادی کا 25 فیصدی سے زیادہ حصہ بھوک اور تغذیٰ کمی کا شکار ہے۔ جانور اور انسانی تغذیے کے لیے پروٹین کے متبادل وسائل میں سے ایک Single Cell Protein (SCP) ہے۔

پروٹین کے اچھے ذریعہ کے طور پر خورد عضویہ صنعتی پیمانے پر پیدا کیے جارہے۔ نیلی ہری الگانی جیسے Spirulina کو آلو کے پروسنگ پلانٹس سے اخراج شدہ پانی، (اسٹارچ کے جزو والا) بھوسے، گڑ، جانوروں کی کھاد یہاں تک سیونج جیسی چیزوں پر آسانی سے بڑی مقدار میں اگا کر پیدا کی جاتی ہے جو زیادہ پروٹین معدنیات چکنائی کاربوہائیڈریٹ اور وٹامنس والی غذا کا کام دے سکتی ہے۔ اس کے استعمال سے ماحولیاتی آلودگی بھی کم ہوتی ہے۔

کچھ خورد بینی عضویوں جیسے (Methylophilus Methylophus) سے ان کی پیداوار اور زیادہ شرح نمو کی وجہ سے 25 ٹن پروٹین پیدا کرنے کی توقع کی جاسکتی ہے۔ یہ حقیقت ہے کہ بہت سے لوگ خوردنی مشروم کھاتے ہیں اور مشروم کلچر ایک بڑھتی ہوئی صنعت ہے، اب یہ یقین ہو چلا ہے کہ مائیکروپک فنگائی بھی بطور غذا کے قابل قبول ہیں۔

9.4 تشوکلچر (Tissue Culture)

چونکہ روایتی بریڈنگ تکنیکیں مانگ کا ساتھ دینے اور فصلوں کو بہتر بنانے کے لیے کافی حد تک تیز اور موثر طریقے فراہم کرنے میں ناکام رہیں، اس لیے ایک دوسری ٹیکنالوجی وجود میں آگئی جسے Tissue Culture کہتے ہیں۔ تشوکلچر سے کیا مطلب ہے؟ 1950 کے دوران سائنسدانوں نے پتا چلایا کہ Explants سے پورے پودے دوبارہ پیدا کیے جاسکتے ہیں تشوکلچر کا اصل مطلب ہے ایک پودے کا کوئی بھی حصہ نکال کر جراثیم سے محفوظ حالات میں مخصوص تغذائی میڈیم کے ذریعہ ایک ٹیسٹ ٹیوب کے اندر اگانا۔ ایک سیل ایکس پلانٹ سے ایک پورے پودے کو پیدا کرنے کی صلاحیت Totipotency کہلاتی ہے۔ آپ اگلی کلاسوں میں جانیں گے کہ اسے کیسے حاصل کیا جاتا ہے۔ یہاں اس بات پر زور دینا ضروری ہے کہ تغذائی میڈیم کو ایک کاربن کا ذریعہ جیسے سکروز اور ساتھ ہی غیر نامیاتی نمک، وٹامنس، ایمینو ایسڈس اور اوکزن، سائیٹو کائینن وغیرہ جیسے گروتھ ریگولیٹرس لازمی طور پر فراہم کرنے چاہیے۔ ان طریقوں کے استعمال سے بہت کم وقت میں کثیر تعداد میں پودوں کی افزائش حاصل کرنا ممکن ہوتا ہے۔ تشوکلچر کے ذریعے ہزاروں پودے پیدا کرنے کا یہ طریقہ Micropropagation کہلاتا ہے۔ ان پودوں میں سے ہر ایک جینی اعتبار سے اس اصل پودے سے مشابہ ہوگا جس سے انھیں اگایا گیا ہے یعنی وہ Somaclones ہیں۔ بہت سے اہم غذائی پودوں جیسے ٹماٹر، کیلا، سیب وغیرہ کو اس طریقے کے استعمال سے صنعتی پیمانے پر پیدا کیا گیا ہے۔ پروسس کو بہتر طور پر سمجھنے اور اس کی ستائش کرنے کے لیے اپنے استاد کے ساتھ ایک تشوکلچر کی تجربہ گاہ دیکھنے کی کوشش کیجیے۔

اس طریقے کا دوسرا اہم استعمال بیمار پودوں سے صحت مند پودوں کا حصول ہے۔ چاہے ایک پودا وائرس سے متعدی ہو، Meristem (اوپری اور بغلی) وائرس سے پاک ہوتا ہے۔ پس ایک شخص میری اسٹیم کو الگ کر سکتا ہے اور اسے In vitro اگا کر جراثیم پاک پودے حاصل کر سکتا ہے۔ سائنسدان، گنے آلو وغیرہ کے میری اسٹیمس کی کلچرنگ میں کامیاب ہو چکے ہیں۔



حیاتیات

سائنسدانوں نے تو پودوں سے واحد سیلس تک کو علیحدہ کیا ہے۔ اور ان کی سیل دیواروں کو زائل کرنے کے بعد ننگے پروٹوپلاسٹس کو الگ کرنے کے قابل ہوئے ہیں۔ (پلازما میمبرینس سے گھرے ہوئے) پودوں کی دو مختلف ویرائٹیز سے علیحدہ کیے گئے پروٹوپلاسٹس ہر ایک پروٹوپلاسٹ ایک مطلوبہ خصوصیت سے ہوئے ایک دوسرے سے ضم کر کے ہائبرڈ پروٹوپلاسٹس بنا سکتے ہیں۔ جنہیں ایک نئے پودے کی شکل میں مزید اگایا جاسکتا ہے۔ ان ہائبرڈس کو Somatic Hybrids اور اس عمل کو Somatic Hybridisation کہتے ہیں۔ ایک ایسی صورت حال کا تصور کیجیے جب ایک ٹماٹر کا پروٹوپلاسٹ آلو کے پروٹوپلاسٹ میں ضم کیا جاتا ہے اور تب آلو اور ٹماٹر کی خصوصیات کا اشتراک کرنے والے نئے ہائبرڈ پودے بنانے کے لیے انہیں اگایا جاتا ہے جی ہاں! ایسا کیا جا چکا ہے جس کے نتیجے میں پومینٹو (Pomato) کی تشکیل ہوئی مگر بد قسمتی سے اس پودے میں اس کے صنعتی استعمال کے لیے تمام مطلوبہ خصوصیات کا اشتراک نہیں تھا۔

خلاصہ

انٹیمیل ہرینڈری میں سائنسی اصولوں کے استعمال سے گھریلو جانوروں کی بریڈنگ اور دیکھ ریکھ کا کام انجام دیا جاتا ہے۔ انٹیمیل ہرینڈری کے بہتر طریقوں کی مدد سے جانوروں اور جانوروں سے بنی اشیاء کی ہمیشہ بڑھنے والی مانگ کو اس کے معیار اور مقدار دونوں اعتبار سے پوری کی جاتی ہے۔ ان طریقوں میں شامل ہے۔ (i) فارم اور فارم کے جانوروں کا مینجمنٹ اور (ii) جانوروں کی بریڈنگ شامل ہے۔ شہد کی انتہائی تغذیٰ اور اس کی طبی اہمیت کے پیش نظر شہد کی مکھی پالن یا اپنی کلچر کے طریقوں میں نمایاں ترقی ہوئی ہے۔ فشریز ایک دوسری پھولنے والی صنعت ہے جس سے مچھلیوں سے بنی چیزوں اور دیگر آبی غذاؤں کی لگاتار بڑھتی مانگیں پوری ہوتی ہیں۔ پلانٹ بریڈنگ ایسی قسمیں پیدا کرنے کے لیے استعمال کی جاتی ہے جو جراثیموں اور انسکٹ پیٹس کے تین مدافعتی ہوں۔ یہ غذا کی پیداوار میں اضافہ کرتی ہے۔ یہ طریقہ پودے کے پروٹینی اجزاء کو بڑھانے کے لیے بھی استعمال کیا گیا ہے جس سے غذا کی معیار بہتر ہوتی ہے ہندوستان میں مختلف فصلوں کی ویرائٹیز تیار کی گئی ہیں۔ یہ تمام اقدامات پیداوار کو بڑھاتے ہیں۔ ٹشو کلچر اور سویٹنگ ہائبرڈائزیشن کی ٹیکنیکس پودوں کی نئی ویرائٹیز کو مصنوعی ماحول میں یا ان وٹرو پیدا کرنے کے وسیع مواقع فراہم کرتی ہے۔



مشق

- 1- انسانی فلاح میں اینیمل ہزبرینڈری کا رول مختصراً بیان کیجیے۔
- 2- اگر آپ کے خاندان کے پاس ایک ڈیری فارم ہے۔ آپ دودھ کی پیداوار کی مقدار اور معیار کو بہتر کرنے کے لیے کیا اقدامات کریں گے؟
- 3- اصطلاح ”بریڈ“ کا کیا مطلب ہے؟ جانوروں کی بریڈنگ کے مقاصد کیا ہیں؟
- 4- اینیمل بریڈنگ میں استعمال ہونے والے طریقوں کے نام بتائیے۔ آپ کی نظر میں کون سا طریقہ سب سے بہتر ہے؟ اور کیوں؟
- 5- اپنی کلچر کیا ہوتا ہے؟ اس کی ہماری زندگیوں میں کیا اہمیت ہے؟
- 6- غذا کی پیداوار بڑھانے میں فنٹریز کے رول پر بحث کیجیے۔
- 7- پلانٹ بریڈنگ میں شامل مختلف اقدامات کو مختصراً بیان کیجیے۔
- 8- بائیوفورٹی فیکیشن کا کیا مطلب ہے؟ تشریح کیجیے۔
- 9- جراثیم سے محفوظ پودے بنانے کے لیے پودے کا کون سا حصہ موزوں ترین ہوتا ہے؟ اور کیوں؟
- 10- مائیکرو پروٹیکشن کے ذریعے پودے پیدا کرنے کے خاص فائدہ کیا ہے؟
- 11- معلوم کیجیے ایک ایکس پلانٹ کو ان وٹرو افزائش کرنے کے لیے استعمال کیا جانے والے میڈیم میں کون سے مختلف اجزاء ہوتے ہیں؟
- 12- ہندوستان میں پیدا کی گئی فصلوں کے پودوں کی کن ہی پانچ قسموں کے نام بتائیے۔